

Kappelli Maltin li jgibu isem San Pietru

Marouska Bonnici B.A. (Hons)


San Pietru l-Appostlu, bhala wiehed mill-kolonna tal-Knisja Kattolika haqqu devozzjoni shiħa, xi haġa li barra minn pajjiżna niltaqghu magħha f' bosta postijiet. F' pajjiżna, aktar milli devozzjoni lejn San Pietru Appostlu naraw illi l-Appostlu San Pawl seraqlu iktar ix-xena. Din il-haġa naslu nifmuha minhabba li Sawlu ta' Tarsu huwa wkoll kolonna tal-Knisja, u f' pajjiżna kien hu li ġabilna d-Dawl tat-Twemmin Nisrani. Imma San Pietru jibqa' l-ewwel Kap Viżibbli tal-Knisja Kattolika Rumana, kif wara kollox stqarr l-Isqof Mauro Caruana meta ddikkjara l-bidla fit-titular. F' Malta, missirijietna, imqanqlin mill-imhabba lejn San Pietru Appostlu wkoll fittxew ismijiet oħra li jgibu isem San Pietru u ddedikaw kappelli u altari li jqimu xi San Pietru jew iehor.

Fin-Nadur Ġhawdex hemm il-Bażilika Parrokkjali u Arcipretali ta' San Pietru u San Pawl; bażilika mill-isbaħ u li fiha kull min jidhol jintlaqat mid-devozzjoni kbira li n-Nadurin ghandhom lejn iż-żewġ Principijiet tal-Appostli. Id-devozzjoni hija antika ferm, fil-fatt, fejn illum hemm il-Bażilika Parrokkjali u Arcipretali, fis-Seklu 18 kien hemm diġà maqdes illi jqim lil dawn iż-żewġ kolonna tal-Knisja Kattolika. Mhux l-istess jista' jinghad għal



Malta. Kellu jasal is-Seklu 20 sabiex ikollna parroċċa ddedikata lil San Pietru Appostlu, u din kellha tkun il-parroċċa pittoreska ta' Birżebbuġa. Kif tafu iktar minni, mhux kulhadd aċċetta l-bidla fit-titlu, għax id-deċiżjoni kienet aktar imposta milli magħżula mill-parruċċani li jinbidel it-titular.

Madanakollu, missirijietna ma kienux kuntenti li jkun hawn żewġ knejjes biss iddedikati lil San Pietru, u għaldaqstant insibu diversi kappelli li jqimu t-titlu ta' San Pietru, uħud lil San Pietru Appostlu, oħrajn lil xi San Pietru iehor. Uħud minn dawn il-kappelli huma antiki ferm. Dan jixhed devozzjoni antika u għalhekk b'għeruq storiċi fi ġżiritna. B'kollox hawn hames kappelli li nafu bihom bl-isem ta' San Pietru, filwaqt illi f' Ġhawdex ma hemm dokumentat imkien li hemm xi kappella li ġgħib l-isem ta' San Pietru. Tajjeb li wiehed jinnota li l-kappelli li jgibu l-isem ta' San Pietru ma jinstabux fuq naħa waħda ta' Malta biss, iżda jinsabu mifruxin mal-ġżira Maltija, u għalhekk minbarra d-devozzjoni antika, dan juri li d-devozzjoni hija mxerrda.



Il-Vara titular ta' San Pietru quddiem il-Knisja Parrokkjali ta' San Pietru ġewwa Birżebbuġa

Il-Kappella ta' San Pietru ġewwa Marsaxlokk

Fir-rahall pittoresk ġar tagħna, Marsaxlokk insibu kappella bl-isem ta' San Pietru. Hija ġuspatronat. Din il-kappella hija ddedikata lil San Pietru Martri Dumnikan. Għalkemm mhix iddedikata lil San Pietru l-Appostlu, xorta ġgħib l-isem ta' "Pietru", u għalhekk għażilt li nnizzilha f'dan l-artiklu. Il-kappella nbni minn Dun Pietru Busuttill magħn id-dar tiegħu. Hija mibnija fuq disinn ta' Wenzu Gafa' u tberket fl-1862. Wara kompliet titkabbar fuq disinn tal-arkitett Dr. Nikola Zammit.

Il-Kappella ta' San Pietru Appostlu f'Hal Qormi

Kappella oħra li ser nitkellem dwarha hija dik li tinsab ġewwa rahall twelidi f'Hal Qormi, naturalment fil-parroċċa Ġorgjana. Din il-kappella tinsab fil-qalba tar-rahall tradizzjonali u nbni fis-seklu Hmistax. Din ma tinsabx 'il bogħod minn żewġ kappelli oħra; dik ta' Santa Marija ta' Qreġċa u dik ta' Santa Katarina Verġni u Martri. Fis-sena 1656, l-Isqof



Kappella San Pietru - Qormi

Camarosa, fi zjara f'Hal Qormi kien sab il-kappella fi stat hazin hafna ghalhekk kien ghalaqha. Illum il-gurnata, il-kappella tinsab restawrata, inkluż il-Kwadru Tġulari li juri l-Martirju ta' San Pietru Appostlu u tintuża għall-Adorazzjoni Perpetwa. Aktar dettall dwar din il-kappella jista' jinstab f'artiklu li kien inkiteb minn Christopher Bonnici fuq din il-pubblikazzjoni, fis-sena 2012.

Il-Kappella ta' San Pietru Appostlu u San Benedittu fl-Mdina

Jekk nibqgħu tilghin f'tit 'il fuq minn Hal Qormi nsibu ruhna gewwa l-Belt Kapitali l-Antika, il-Belt Siekta. F'din il-belt ukoll insibu mkien iddedikat lill-Appostlu tagħna. Fil-fatt, hemm żewġ imkejjen iddedikati lil dan il-qaddis kbir. Il-Kappella ta' San Pietru fil-Ktajjen inbniet fl-1625 b'fondi rregalati mill-Isqof Cubelles. Din il-kappella tinsab fi Triq San Pietru u hija mmexija mis-sorijiet Benedittini. Il-pittura tal-altar maġġur turi lil San Pietru, San Benedittu u lil Santa Skolastika, u hija xogħol tal-pittur ta' fama internazzjonali Mattia Preti. Barra minn din il-knisja, fi Triq Villegagion insibu l-monasteru ta' San Pietru. Din il-binja hija antika hafna u oriġinarjament kienet sptar, iżda mbagħad fl-1418, din inbidlet f'monasteru.

Fis-sena 1625, din giet irrestawrata

b'ordni tal-Isqof Cagliari. Fatt marbut ma' dan il-monasteru huwa li fih kienet tgħix il-Beata Adeodata Pisani. Magħquda ma' dan il-monasteru nsibu l-kappella ta' San Pietru u San Benedittu li tinsab hekk kif tibda diehel l-Imdina. Fl-1575, Monsinjur Pietro Dusina żar din il-kappella. Il-kappella kif nafuha illum inbniet fl-1625 u l-arkitett tagħha huwa Tumas Dingli.

Il Kappella ta' San Pietru gewwa Hal Lija

F'rahal is-Salvatur ukoll insibu kappella ddedikata lil San Pietru u tappartjeni lill-patrijiet Dumnikani. Quddiem din il-kappella tinsab tiddomina statwa sabiha ta' San Pawl Appostlu li nħadmet mill-iskultur Salvu Dimech.



Il-kappella ta' San Pietru f'Hal Lija

Din il-kappella nbiet fl 1728 minflok dik illi kien hemm qabilha. L-istorja turi li fis-seklu Sittax, f'Hal Lija kienet diġà teżisti knisja f'għieħ San Pietru. Fl-1575, Monsinjur Dusina żar dan ir-rahal u ra din il-knisja li dak iż-żmien kien jieħu hsiebha Theramus Vassallo. Fis-sena 1615 l-Isqof Caglires żar din il-kappella u nnota li din il-kappella kienet żdingata, tant illi ddecieda li jipprofanaha. Iżda maż-żmien, Dun Żakkarija Sammut irrangaha mill-gdid u reġa' fetaħha.



Il-kappella ta' San Pietru u San Benedittu fl-Imdina

Konkluzjoni

F'dan l-artiklu tajt harsa fuq fuq lejn kappelli li jġibu l-isem ta' San Pietru. Nittama li dan l-artiklu jgħin biex inkabbru d-devozzjoni tagħna lejn dan il-qaddis kbir, San Pietru. Hija hasra li ma hemm xejn dokumentat li fil-gżira Ghawdxija hemm xi kappella ddedikata lil San Pietru. Minn qalbi nixtieq nawgura l-festa tajba lill-Birżebbugġani kollha, u lil kull min għandu devozzjoni lejn dan il-qaddis kbir, l-Ewwel Kap tal-Knisja Kattolika.